



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1495/4 - 2007 අප්‍රේල් 30 වැනි සඳුදා - 2007.04.30

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.බී. 2/2005.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව

ආණ්ඩුක්‍රම ව්‍යවස්ථාවේ 155 ඔ ව්‍යවස්ථාවේ (1) ඡේදය යටතේ ජාතික පොලිස් කොමිෂන් සභාව වෙත පැවරී ඇති බලතල ප්‍රකාරව එම කොමිෂන් සභාව විසින් සාදනු ලබන රීති.

සභාපති,
ජාතික පොලිස් කොමිෂන් සභාව.

2007 අප්‍රේල් මස 26 වන දින,
කොළඹ දී ය.

රීති

1. මෙම රීති 2007 ජාතික පොලිස් කොමිෂන් සභා (අභියාචනා කාර්ය පටිපාටි) රීති යනුවෙන් හඳුන්වනු ලැබේ.

2. පොලිස්පතිවරයා විසින් හෝ යම් පොලිස් නිලධාරියෙකු සම්බන්ධයෙන් ආණ්ඩුක්‍රම ව්‍යවස්ථාවේ 155ආ සහ 155ඒ ව්‍යවස්ථා යටතේ පිළිවෙලින් පත් කරනු ලැබූ කමිටුවක් හෝ පොලිස් නිලධාරියෙකු විසින් යම් උසස්වීමකට, ස්ථාන මාරු කිරීමකට හෝ අදාළව කරන ලද නියමයකින් හෝ විනය කැරුණක් පිළිබඳ යම් නියමයකින්, සෙවයෙන් පහ කරනු ලැබීමේ නියමයකින් හෝ සේවය අතහැර යාමේ නියමයකින්, අතෘප්තියට පත් යම් පොලිස් නිලධාරියෙකු විසින් එම නියමයට එරෙහිව ජාතික පොලිස් කොමිෂන් සභාව වෙත ලිඛිතව අභියාචනය කරනු ලැබිය හැකි ය.

3. කොමිෂන් සභාව වෙත ඉදිරිපත් කරනු ලැබිය හැක්කේ එක් අභියාචනයක් පමණි.

4. සෑම අභියාචනයක්ම කොමිෂන් සභාවේ ලේකම්වරයා අමතා ඉදිරිපත් කරනු ලැබිය යුතු අතර, එය ජාතික පොලිස් කොමිෂන් සභාවේ කාර්යාලය වෙත ලියාපදිංචි තැපෑලෙන් යවනු ලැබිය යුතු ය. නැතහොත් එම කාර්යාලය වෙත භාර දී ලද්දකින් ලබාගත යුතු ය.

5. කොමිෂන් සභාව විසින් “අභියාචනා මණ්ඩල” යනුවෙන් හඳුන්වනු ලබන මණ්ඩල සංඛ්‍යාවක් පත් කරනු ලැබිය හැකි අතර, විමර්ශනය කොට එම මණ්ඩලවල තීරණ කොමිෂන් සභාව වෙත වාර්තා කළ යුතු බවට එම මණ්ඩලවලට නියම කරනු ලැබිය යුතු ය. එක් අභියාචනා මණ්ඩලයක් එක් සාමාජිකයෙකුගෙන් හෝ සාමාජිකයන් කීප දෙනෙකුගෙන් සමන්විත විය හැකි ය. යම් මණ්ඩලයක් සාමාජිකයන් කීප දෙනෙකුගෙන් සමන්විත වන්නේ නම්, ගණපූරණය සාමාජිකයන් දෙදෙනෙකු විය යුතු ය.

6. (අ) අවස්ථාවෝචිත පරිදි, පොලිස්පතිවරයා විසින් හෝ කමිටුවක් විසින් හෝ පොලිස් නිලධාරියෙකු විසින් කරන ලද නියමයකින් අතෘප්තියට පත් පාර්ශවය වෙත ලැබුන දින සිට මාස හයක් ඇතුළත, සෑම අභියාචනයක්ම ඉදිරිපත් කරනු ලැබිය යුතු ය.

(ආ) 4 වන රීතිය යටතේ නිශ්චිතව දැක්වෙන ආකාරයට ඉදිරිපත් කරනු නොලැබූ අභියාචනයක් භාර නොගත යුතු ය.

7. නියමයකට එරෙහිව යම් අභියාචනයක් ඉදිරිපත් කරනු ලැබූ අවස්ථාවක දී ඒ පිළිබඳව විමර්ශනය කොට වාර්තා කිරීම සඳහා කොමිෂන් සභාවේ ලේකම්වරයා විසින් එම අභියාචනය, කොමිෂන් සභාව විසින් පත් කරනු ලබන උචිත අභියාචන මණ්ඩලයක් වෙත යොමු කරනු ලැබිය යුතු ය.

8. (අ) එවැනි පරීක්ෂණයක කාර්ය සඳහා අභියාචන මණ්ඩලයක් විසින් -

(i) අවස්ථාවෝචිත පරිදි, පොලිස්පතිවරයාගෙන්, කමිටුවකින් හෝ පොලිස් නිලධාරියෙකුගෙන් වාර්තා, ලිපිගොනු හෝ වෙනත් අදාළ ලේඛන කැඳවනු ලැබිය හැකි ය ; සහ

(ii) එම පරීක්ෂණය සඳහා අභියාචක හෝ යම් පොලිස් නිලධාරියෙකු කැඳවනු ලැබිය හැකිය.

(ආ) (අ) ඡේදය යටතේ වාර්තා, ලිපිගොනු හෝ වෙනත් අදාළ ලේඛන කැඳවා ඇති අවස්ථාවක, එම ඉල්ලීමේ දින සිට මාස දෙකකට නොවැඩි කාලයක් ඇතුළත එම ඉල්ලීමට අනුකූලව ක්‍රියා කිරීම අවස්ථාවෝචිත පරිදි පොලිස්පතිවරයාගේ, එම කමිටුවේ හෝ පොලිස් නිලධාරියාගේ කාර්යය වන්නේ ය.

9. (i) විමර්ශනය කිරීමෙන් පසු අභියාචනය කිරීම සඳහා කිසිදු වලංගු හේතුවක් නොමැති බව අභියාචන මණ්ඩලයේ මතය වන්නේ නම් එම මණ්ඩලය විසින් තත්කාර්ය සඳහා හේතු දක්වමින් අභියාචනය නිෂ්ප්‍රභා කරන ලෙස කොමිෂන් සභාව වෙත නිර්දේශ කරනු ලැබිය යුතු ය.

(ii) විමර්ශනය නිරීමෙන් පසු බැලූ බැල්මට පෙනෙන පරිදි යම් දුක් ගැනවිල්ලක් අති බව අභියාචන මණ්ඩලයේ මතය වන්නේ නම් එම මණ්ඩලය විසින් උද්දේශිත දුක්ගැනවිල්ල පිළිබඳව පරීක්ෂණක් පැවැත්වීමට කටයුතු කළ යුතු ය.

10. 8 වන රීතිය යටතේ කැඳවනු ලැබූ වාර්තා, ලිපිගොනු හෝ වෙනත් ආදාල ලේඛන ලැබීමේ දින සිට මාස හයක් ඇතුළත සෑම අභියාචන මණ්ඩලයක් විසින්ම පරීක්ෂණ වාර්තා සටහන් කර ස්වකීය වාර්තාව ඉදිරිපත් කළ යුතු ය.

11. අභියාචනා මණ්ඩලයේ වාර්තාවට තත්කාර්ය සඳහා හේතු දක්වමින් අභියාචනා මණ්ඩලයේ නිර්දේශ ද යම් නිරීක්ෂණ ඇත්නම්, ඒවා ද ඇතුළත් විය යුතු ය.

12. යම් අභියාචනයක් සම්බන්ධයෙන් වූ කොමිෂන් සභාවේ තීරණය අදාළ අභියාචනා මණ්ඩලය විසින් වාර්තාව ඉදිරිපත් කිරීමේ දින සිට දින තිහක් ඇතුළත අතෘප්තියට පත් නිලධාරියා වෙත ලිඛිතව ඉදිරිපත් කරනු ලැබිය යුතු ය.

13. “කොමිෂන් සභාව” යන්නෙන් ආණ්ඩුක්‍රම ව්‍යවස්ථාවේ 155 වන ව්‍යවස්ථාව යටතේ පිහිටුවනු ලැබූ “ජාතික පොලිස් කොමිෂන් සභාව” අදහස් වේ.

14. 2005 මාර්තු මස 28 වන දින අංක 1386/1 යටතේ අති විශේෂ ගැසට් පත්‍රයේ පළ කරන ලද 2005 ජාතික පොලිස් කොමිෂන් සභා (අභියාචන කාර්ය පරිපාටිය) රීති මෙයින් පරිවර්තනය කරනු ලැබේ.